

With kind permission of the Digital Sanskrit Buddhist Canon Project
of Nagarjuna Institute, Nepal
and University of the West, Rosemead, California, USA
(www.uwest.edu/sanskritcanon)

Sastra section, text no. 25

REFERENCE SYSTEM (added):

NRa_n.n = Ratnavali

Vaidya nn = pagination of P.L. Vaidya's edition

Revisions:

- 2020-07-31: TEI encoding by mass conversion of GRETIL's Sanskrit corpus

Text

ratnavali / (nra)

/ namo ratnatrayaya //

sarvadosavinirmuktam gunaih sarvairalamkrtam /
pranamyā sarvajñamāham sarvasattvaikabandhavam // nra_1.1 //

dharmamekantakalyanam raja[n dha]rmodayaya te /
vaksyami dharmah siddhim hi yati saddharmabhajane // nra_1.2 //

pragdharmabhyudayo yatra pascanaihsreyasodayah /
samprapyabhyudayam yasmadeti naihsreyasam kramat // nra_1.3 //

sukhamabhyudaya[statra mokso]naihsreyaso matah /
asya sadhanasamksepah sraddhaprajñe samasatah // nra_1.4 //

sraddhatvabhdajate dharmam prajñatvadveti tattvatah /
prajña pradhanam tvanayoh sraddha purvamgamasya tu // nra_1.5 //

chandad dvesabhdayanmohadyo dharmam nativartate /
sa sraddha iti vijñeyah sreyaso bhajanam param // nra_1.6 //

kayavanmanasam karma sarvam samyakpariksya yah /
paratmahitamajñaya sada kuryatsa panditah // nra_1.7 //

ahimsa cauryaviratih paradaravivarjanam /
mithyapaisunyarususyabaddhavadesu samyamah // nra_1.8 //

lobhavyapadanastikyadrstinam parivarjanam /
ete karmapathah sukla dasa krsna viparyayat // nra_1.9 //

amadyapanam svajivo 'vihimsa danamadarat /
pujyapuja ca maitri ca dharmascaisa samasatah // nra_1.10 //

sariratapanaddharmah kevala(nnasti tena hi) /
na paradrohaviratirna paresamanugraha // nra_1.11 //

danasilaksamaspastam yah saddharmamahapatham /
anadrtya vrajet kayaklesago dandakotpathaih // nra_1.12 //

sa samsaratavim ghoramanantajanapadapam /

klesavyalavalidhangah sudirgham pratipadyate // nra_1.13 //

himsaya jayate 'lpayuh bahavabadho vihimsaya /
cauryena bhogavyasani sasa(truh) paradarikah // nra_1.14 //

pratyakhyanam mrsavadat paisunyanmitrabhedanam /
apriyasravanam rauksyadabaddha(dapartha?)ddurbhagam vacah //
nra_1.15 //

manorathan hantyamidhya vyapado bhayadah smrtah /
mithyadrstih kudrstitvam madyapanam matibhramah //
nra_1.16 //

apradanena daridyam mithyajivena vañcana /
stambhena duskulinatvamaipaujaskatvamirsyaya // nra_1.17 //

krodhaddurvarnata maurkhyamaprasnena vipascitam /
phalameetanmanusyatte sarvebhyah prak ca durgatih // nra_1.18 //

esamakusalakhyanam vipako yah prakirtitah /
kusalanam ca sarvesam viparitah phalodayah // nra_1.19 //

lobho dvesasca mohasca tajjam karmeti casubham /
alobhamohadvesasca tajjam karmetaracchubham // nra_1.20 //

abhubhatsarvadhukhani sarvadurgatayastatha /
subhatsugatayah sarvah sarvajanmasukhani ca // nra_1.21 //

nivrttirasubhatkrtsnatpravrttistu subhe sada /
manasa karmana vaca dharmo 'yam dviividhah smrtah // nra_1.22 //

narakapretatiryagbhyo dharmadasmadvimucyate /
nrsu devesu capnoti sukhasrirajyavistaran // nra_1.23 //

dhyanaapramanarupyaistu brahmadyasukhamasnute /
ityabhyudayadharmo 'yam phalam casya samasatah // nra_1.24 //

naihsreyasah punardharmah suksmo gambhiradarsanah /
balanam[asrotravatam] uktastrasakaro jinaih // nra_1.25 //

nasmyaham na bhavisyami na me 'sti na bhavisyati /
iti balasya samtrasah panditasya bhayaksayah // nra_1.26 //

ahamkaraprasuteyam mamakaropasamhita /
praja prajahitaikantavadinabhihitakhila // nra_1.27 //

astyaham mama castiti mithyaitatparamarthibhih /
yathabhutaparijñananna bhavatyubhayam yatah // nra_1.28 //

ahamkarodbhavah skandhah so 'hamkaro 'nrto 'rthatah /
bijam yasyanrtam tasya prarohah satyatah kutah // nra_1.29 //

skandhanasatyan drstvaivamahamkarah prahiyate /
ahamkaraprahanacca na punah skandhasambhavah // nra_1.30 //

yathadarsamupadaya(svamukhapratibimbakam /

drsyā) te nama taccaivam na kimcidapi tattvatah // nra_1.31 //

ahamkarastatha skandhanupadayopalabhyate /
na ca kascitsa tattvena svamukhapratibimbavat // nra_1.32 //

yathadarsamanadaya svamukhapratibimbakam /
na drsyate tatha skandhananadayahamityapi // nra_1.33 //

evamvidharthasravanaddharmacaksuravaptavan /
aryanandah svayam caiva bhiksubhyo 'bhiksnamuktavan // nra_1.34
//

skandhagraho yavadasti tavadevahamityapi /
ahamkare sati punah karma janma tatah punah // nra_1.35 //

trivartmaitadanadyantamadhyam samsaramandalam /
alatamandalaprakhyam bhramatyanyonyahetukam // nra_1.36 //

svaparobhayatastasya traikalyato 'pyapratitah /
ahamkarah ksayam yati tatah karma ca janma ca // nra_1.37 //

evam hetuphalotpadam pasyamstatksayameva ca /
nastitamastitam caiva naiti lokasya tattvatah // nra_1.38 //

sarvaduḥkḥksayam dhama srutvaivamapariksakah /
samkampatyaparijñānadabhayasthanakatarah // nra_1.39 //

na bhavisyati nirvane sarvametanna te bhayam /
ucyamana iḥabhavastasya te kim bhayamkarah // nra_1.40 //

mokṣe natma na ca skandha mokṣascedidrsah priyah /
atmaskandhapanayanam kimihaiḥa tavapriyam // nra_1.41 //

na cabhavo 'pi nirvanam kuta eva tasya[vasya] bhavata /
bhavabhavaparamarsaksayo nirvanamucyate // nra_1.42 //

samasannastitadrstih phalam nastiti karmanah /
apunyaḥpayiki caisa mithyadrstiriti smṛta // nra_1.43 //

samasadastitadrstih phalam castiti karmanam /
punya sugatinisyanda samyagdrstiriti smṛta // nra_1.44 //

jñāne nastyastitasanteh papapunyaḥvyatikramah /
durgateḥ sugatescasmāt sa mokṣah sabhdirucyate // nra_1.45 //

sahetumudayam pasyan nastitamativartate /
astitamapi nopaiti nirodham saha hetuna // nra_1.46 //

pragjataḥ saḥajatasca heturahetuko 'rthatah /
prajñapterapratitadvadutpattescāiva tattvatah // nra_1.47 //

asmin satidam bhavati dirghe hrasvam yatha sati /
[tasyotpadadudetidam dipotpadadyatha] prabha // nra_1.48 //

hrasve 'sati punardirgham na bhavati svabhavatah /
pradipasyapyanutpadatprabhaya apyasambhavah // nra_1.49 //

evam hetuphalotpadam drstva nopaiti nastikyam(nastitam) /
abhyupetyasya lokasya yathabhutyam prapañcajam // nra_1.50 //

nirodham ca prapañcottham yathabhutyadupagatah /
nopayatyastitam tasmanmucyate 'dvyanisctah // nra_1.51 //

duradalokitam rupamasannairdrsyate sphutam /
mariciryadi vari syadasannaih kim na drsyate // nra_1.52 //

duribhutaairyathabhuto loko 'yam drsayate tatha /
na drsyate tadasannairanimitto maricivat // nra_1.53 //

[maricistoyasadrsi yatha nambu na] carthatah /
skandhastathatmasadrsa natmano napi te 'rthatah // nra_1.54 //

maricim toyamityetaditi matvagato 'tra san /
yadi nastiti tattoyam [grnhiyanmudha eva sah // nra_1.55 //

maricipratimam lokamevamastiti grnhatah /
nastiti capi moho 'yam sati mohe na mucyate // nra_1.56 //

nastiko durgatim yatim sugatim yati castikah /
yathabhutaparijñananmoksamadvayanisritah // nra_1.57 //

anicchan nastitastitve yathabhutaparijñaya /
nastitam labhate mohat kasmanna labhate 'stitam // nra_1.58 //

syadastidusanadasya nastitaksipyate 'rthatah /
nastitadusanadeva kasmannaksipyate 'stita // nra_1.59 //

na pratijña na caritam na cittam bodhinisrayat /
nastikatve 'rthato yesam katham te nastikah smrtah // nra_1.60
//

sasamkhyaulukyanirgranthapugdalaskandhavadinam /
prccha lokam yadi vadatyastinastivyatikramam // nra_1.61 //

dharmayautakamityasmanastyastitvavyatikramam /
viddhi gambhiramityuktam buddhanam sasanamrtam // nra_1.62 //

vibhavam naiti nayati na tisthatyapi ca ksanam /
traikalyavyativrttatma loka eva kuto 'rthatah // nra_1.63 //

dvayorapyagatigati prasthitisca na tattvatah /
lokaniryanyostasmadvisesah ka ivarthatah // nra_1.64 //

sthiterabhavadudayo nirodhasca na tattvatah /
uditasca sthitascti niruddhasca kuto 'rthatah // nra_1.65 //

kathamaksaniko bhavah parinamah sada yadi /
nasti cetparinamah syadanyathatvam kuto 'rthatah // nra_1.66 //

ekadese ksayadva syat ksanikam sarvaso 'pi va /
vaisamyanyupalabdhesca dvidhapyetadayuktimat // nra_1.67 //

ksanike sarvatha bhava kutah kacitpuranata /

sthairyadaksanike capi kutah kacitpuranata // nra_1.68 //

yathanto 'sti ksanasyaivamadirmadhyam ca kalpyatam /
tryatmakatvat ksanasyaivam na lokasya ksanam sthitih //
nra_1.69 //

adimadhyavasanani[cintyani ksanavatpunah /
adimadhyaj] vasanatvam na svatah parato 'pi va // nra_1.70 //

naiko 'nekapradesatvannapradesasca kascan /
vinaikamapi naneko nastitvamapi castitam // nra_1.71 //

vinasat pratipaksadva syadastitvasya nastita /
vinasah pratipakso va katham syadastyasambhavat // nra_1.72 //

nirvrttestena lokasya nopaityunatvamarthatah /
antavaniti lokasca prstastusnim jino 'bhavat // nra_1.73 //

sarvajña iti sarvajño budhaistenaiva gamyate /
yenaitaddharmagambhiryam novacabhajane loke // nra_1.74 //

iti naihsreyaso dharmo gambhiro nisparigraha /
analaya iti proktah sambuddhaistatvadarsibhih // nra_1.75 //

asmadanalayaddharmadayalayabhirata janah /
astinastyavyatikranta bhita nasyantyamedhasah // nra_1.76 //

te nasta nasayantyanyanabhayasthanabhiravah /
tatha kuru yatha rajan nastairna vipranasyase // nra_1.77 //

2

kadali patita yadvannihsesavayavaih saha /
na kimciturastadvatpatitah saha dhatubhih // nra_2.1 //

sarvadharmā anatmana ityato bhasitam jinaih /
dhatuśatkaṃ ca taiḥ sarvaṃ niraṇitaṃ tacca nārthataḥ //
nra_2.2 //

naivamatma na canatma yathabhutyena labhyate /
atmanatmakrte drsti vavarasmanmahamunih // nra_2.3 //

drstasrutadyam munina na satyam na mrsoditam /
paksaddhi pratipaksah syadubhayam tacca narthatah // nra_2.4 //

iti satyanrtatito loko 'yam paramarthatah /
asmadeva ca tattvena nopaityasti ca nasti ca // nra_2.5 //

yaccaivam sarvatha neti sarvajñastatkatham vadet /
santamityathavanantam dvayam vadvayameva va // nra_2.6 //

asamkhyeya gata buddhastathaisyantyatha sampratah /
kotyagrasasca sattvantastebhyastraikalyajo matah // nra_2.7 //

vrddhiheturna lokasya ksayastrikalyasambhavah /
sarvajñena katham tasya purvanto 'vyakrtah krtah // nra_2.8 //

etattu dharmagambhiya yattadguhyam prthagjane /
mayopamatvam lokasya buddhanam sasanamrtam // nra_2.9 //

mayagajasya drsyeta yatha janmanta eva ca /
na ca kascitsa tattvena janmantascaiva vidyate // nra_2.10 //

mayopamasya lokasya tatha janmanta eva ca /
drsyate paramarthena na ca janmanta eva ca // nra_2.11 //

yatha mayagajo naiti kutascidyati na kvacit /
cittamohanamatratvadbhavatvena na tisthati // nra_2.12 //

tatha mayopamo loko naiti yati na kutracit /
cittamohanamatratvabhdavatvena na tisthati // nra_2.13 //

trakalyavyativrttatma loka evam nu ko 'rthatah /
yo 'sti nastyathavapi syadanyatra vyavaharatah // nra_2.14 //

catusprakaramityasmat santo 'nanto dvayo 'dvayah /
buddhena hetornanyasmadayamavyakrtah krtah // nra_2.15 //

sarirasucita tavat sthula pratyaksagocara /
satatam drsyamanapi yada citta na tisthati // nra_2.16 //

tadatisuksmo gambhirah saddharmo 'yamanalayah /
apratyaksah katham citte sukhenavatarisyati // nra_2.17 //

sambudhyasmannivrtto 'bhuddharmam desayitum munih /
durjñanamatigambhiryad jñatva dharmamimam janaih // nra_2.18 //

vinasayati durjñato dharmo 'yamavipascitam /
nastitadrstisamale yasmadasminnimajjati // nra_2.19 //

aparo 'pyasya durjñananmurkhah panditamanikah /
pratiksepavinastatma yatyavicimadhomukhah // nra_2.20 //

durbhuktena yathannena vinasamadhigacchati /
subhuktenayurarogyam balam saukhyani casnute // nra_2.21 //

durjñatena tathanena vinasamadhigacchati /
samyagjñatenatra suikham bodhim capnotyanuttaram // nra_2.22 //

tasmadatra pratiksepam drstim tyaktva ca nastikim /
samyagjñanaparam yatnam kuru sarvarthasiddhaye // nra_2.23 //

dharmasyasyaparijñanadahamkaro 'nuvartate /
tatah subhasubham karma tato janma subhasubham // nra_2.24 //

tasmadyavadavijñato dharmo 'hamkarasatanah /
danasilaksamadharme tavadaravan bhava // nra_2.25 //

dharmapurvani karyani dharmamadhyani parthiva /
sadhayan dharmanisthani neha namutra sidati // nra_2.26 //

dharmatkirtil sukham caiva neha bhirna mumursatah /
paralokasukham sphitam tasmaddharma sada bhaja // nra_2.27 //

dharmā eva para nitirdharmaloko 'nurajyate /
rañjītena hi lokena neha namutra vañcyate // nra_2.28 //

adharmena tu ya nitistaya loko 'parajyate /
lokoparañjanaccaiva neha namutra nandati // nra_2.29 //

paratisamdhanapara kasta durgatipaddhatih /
anarthavidya dusprajñairarthavidya katham krta // nra_2.30 //

paratisamdhanaparo nitiman kathamarthatah /
yena janmasahasrani bahunyatmaiva vañcyate // nra_2.31 //

riporapriyamanvicchan dosamstyaktva gunan sraya /
svahitavaptirevam tu riposcapriyam bhavet // nra_2.32 //

danena priyavyena hitenaikarthacaryaya /
ebhiracara lokasya dharmasyaiva ca samgraham // nra_2.33 //

visvasam janayatyekam satyam rajñam yatha drdham /
tathaiwabhutamyasamavisvasakaram param // nra_2.34 //

navisamvadavatsatyam [sattve] udgatamarthatah /
paraikantahitam satyamahitvanmrsetarat // nra_2.35 //

dosan pracchadayatyekastyago rajñam yathojjvalah /
tatha karpanyamapyesam gunasarvasvaghatakam // nra_2.36 //

upasantasya gambhīryam gambhīryadgauravam param /
gauravaddiptirajña ca tasmadupasamam bhaja // nra_2.37 //

aharyabuddhih prajñatvadaparapratyayah sthirah /
natisamdhiyate raja tasmatprajñaparo bhava // nra_2.38 //

satyatyagasamaprajño caturbhadro naradhipah /
dharmascaturbhadrā iva stuyate devamanusaih // nra_2.39 //

nigrhyavadibhih suddhaih prajñakarunyanirmalaih /
sahasinasya satatam prajña dharmasca vardhate // nra_2.40 //

durlabhah pathyavaktarah srotarastvatidurlabhah /
tebhyo 'tidurlabhatama ye pathyasyasukarinah // nra_2.41 //

pathyamapyapriyam tasmajñatva sikhram samacara /
pibedausadhamapyugramarogyayatmavaniva // nra_2.42 //

jivitarogyarajyanam cintyanityatam sada /
tatah samvegavan dharmamekantena prayasyase // nra_2.43 //

avasyam maranam pasyan papaddukham mrtasya ca /
ehikena sukhenapi na papam ksatumarhasi // nra_2.44 //

kasmimscedabhyam drstam bhayam drstam kvacitksane /
yadyekasmin samasvasah kimekasminna te bhayam // nra_2.45 //

madyatparibhavo loke karyahanirdhanaksayah /
akaryakaranam mohat[madyam tyaja tatah sada] // nra_2.46 //

...

(sanskrit text of 2.47-95 and 3 lost!)

4

adharmamanvayyamapi prayo rajanujivibhih /
acaran stuyate tasmāt krcchradveti ksamaksamam // nra_4.1 //

anyo 'pi tavadyah kasciddurvacah ksamamapriyam /
kimu raja mahabhaumastvam maya bhiksuna sata // nra_4.2 //

tvatkr̥tadeva tu snehajjagatamanukampaya /
ahameko vadami tvam pathyamapyapriyam bhṛsam // nra_4.3 //

satyam slaksnarthavatpathyam sisyaḥ kale 'nukampaya /
vacya ityaha bhagavamstadevamabhidhiyase // nra_4.4 //

akrodhe satyavakye ca śladhyamano yadi sthitaḥ /
śravyam samparigr̥nhiyat sattoyam śnapyamanavat // nra_4.5 //

tasya me vadato vakyam tvamihamutra ca ksamam /
jñātvā kuru hitayedamatmano jagato 'pi ca // nra_4.6 //

yacakebhyah pura danat praparthamścenna dasyasi /
akṛtajñātvalobhabhyam narthaṅ punaravapsyasi // nra_4.7 //

iha pathyadanam loke na vāhatyabhr̥to bhr̥taḥ /
yacakastvabhr̥to 'mutra hinah satagunodvahaḥ // nra_4.8 //

udacittah satatam bhavadarakriyaratāḥ /
udakarmanah sarvamudaram jayate phalam // nra_4.9 //

manorathairapi klībairanalidham naradhīpaiḥ /
kuru dharmaspadam śrīmatkhyatam ratnatrayaspadam // nra_4.10 //

samantarajaromañcakaram dharmaspadam na yat /
mṛtasyapyaprasasyatvad rajamstadakṛtam varam // nra_4.11 //

atyaudaryadudaranam vismayotsahavardhanam /
utsaṅgham ca mandanam sarvasvenapi karaya // nra_4.12 //

utsr̥jyamutra gantavyam sarvasvamavasena te /
dharme niyuktam yatyeva purastatsarvameva tat // nra_4.13 //

sarvasvam purvanr̥paternr̥pasya vasamagatam /
kim purvakasya dharmaya sukhaya yasase 'pi va // nra_4.14 //

bhuktadarthadiha sukham dattatparatrikam sukham /
abhuktadattanastatvaddukhameva kutah sukham // nra_4.15 //

vinasyan sacivairdatumasvatantryanna sakyasi /
apaticchedanihsnehairanavarajapriyaisibhiḥ // nra_4.16 //

sarvasvenapyataḥ svasthaḥ śighram dharmaspadam kuru /
mṛtyupratyayamadyasthaḥ pravatasthapradīpavat // nra_4.17 //

dharmadhikara ye canye purvarajapravarvitha /
devadronyadayaste 'pi pravartyantam yathasthitah // nra_4.18 //

ahimsakaih subhacarairvratasthairatithipriyaih /
sarvaksamairakalahairbhajyeramstaih sado(dya)taih // nra_4.19 //

andhavyadhitahinangadinanathavanipakah /
te 'pyannapanam samyena labherannavighattitah // nra_4.20 //

anarthanamapi satam dharmikanamanugrahan /
apyanyarajyasamsthanamanurupan pravartaya // nra_4.21 //

sarvadharmadhikaresu dharmadhikrtamutthitam /
alubdham panditam dharmyam kuru tesamabadhakam // nra_4.22 //

nitijñan dharmikan snigdhan sucin bhaktanakataran /
kulinan silasampannan krtajñan sacivan kuru // nra_4.23 //

aksudramstyaginah suran snigdhan sambhoginah sthiran /
kuru nityapramattamsca dharmikan dandanayakan // nra_4.24 //

dharmasilan sucin daksan karyañan sastrakovidan /
krtavrttin saman snigdhan vrddhanadhikrtan kuru // nra_4.25 //

pratimasam ca tebhyastvam sarvamavyayam srnu /
srutva dharmadhikaradyam karyam sarvam svayam vada // nra_4.26 //

dharmartham yadi te rajyam na kirtyartham na kamatah /
tatah saphalamatyarthamanartharthamato 'nyatha // nra_4.27 //

parasparamisibhute loko 'smin prayaso nrpa /
yatha rajyam ca dharmasca bhavettava tatha srnu // nra_4.28 //

jñanavrddhah kule jata nyayajñah papabhiravah /
sameta bahavo nityam santu te karyadarsinah // nra_4.29 //

dandabandhapraharadin kuryuste nyayato 'pi cet /
karunyardrah sada bhutva tvamanugrahavan bhava // nra_4.30 //

hitayaiva tvaya cittamunnamyam sarvadehinam /
karunyasatatajamstivrapapakrtamapi // nra_4.31 //

tivrapapesu himsresu krpa karya visesatah /
ta eva hi krpasthanam hatatmano mahatmanam // nra_4.32 //

pratyaham pañcaratram va baddhan ksinan vimocaya /
sesanapi yathayogam ma kamscit naiva mocaya // nra_4.33 //

yesvamoksanacittam te jayate tesvasamvarah /
tasmadasamvarat papamajasramupaciyate // nra_4.34 //

yavacca na vimucyeramstavatsyuh sukhabandhanah /
napitasnanapanannabhaisajyavasananvithah // nra_4.35 //

apatresviva putresu patrikaranakanksaya /
karunya[ttadanam karyam na dvesan]narthalipsaya // nra_4.36 //

vimrsya samyagvijñaya pradustan ghatakanapi /
ahatva pidayitva ca kuru nirvisayan naran // nra_4.37 //

svatantrah pasya sarvam ca visayam caracaksusa /
nityapramattah smrtiman kuru karyam ca dharmikam // nra_4.38 //

pradanamanasatkarairgunasthan satatam bhaja /
udarairanurupaistu sesanapi yathavidhi // nra_4.39 //

sammanasphitakusumah sampradanamahaphalah /
rajavrksah ksamacchayah sevyate bhrtypaksibhih // nra_4.40
//

tyagasilamayo raja tejasvi bhavati priyah /
sarkaramodako yadvadelamaricakarkasah // nra_4.41 //

matsyanyayasca te naivam nyayadrajyam bhavisyati /
na canyayo na vadharmo dharmascaivam bhavisyati // nra_4.42 //

paralokattvaya rajyam nanitam napi nesyasi /
dharmat praptamato 'syarthe nadharmam kartumarhasi // nra_4.43 //

rajyena bhandamulyena dukkhabhandaparamparam /
rajan yatha narjayasi prayatnah kriyatam tatha // nra_4.44 //

rajyena bhandamulyena rajyabhandaparamparam /
rajan yatha nirvisasi prayatnah kriyatam tatha // nra_4.45 //

caturdvipamapi prapya prthivim cakravartinah /
sariram manasam caiva sukhadvayamidam matam // nra_4.46 //

dukkhapratikriyamatram sariram vedanasukham /
samjñamayam manasam tu kevalam kalpanakrtam // nra_4.47 //

dukkhapratikriyamatram kalpanamatrameva ca /
lokasya sukhasarvasvam vyarthametadato 'rthatah // nra_4.48 //

dvipadesapuravasapradesasthanavasasam /
sayyannapanahastyasvastrinam caikaikabhogyata // nra_4.49 //

yada ca yatra cittam syat tadanena sukham kila /
sesanamamanaskarattesam vyarthatvamarthatah // nra_4.50 //

visayan pañcabhih pañca caksuradibhirindriyaih /
na kalpayati cedganhan nasmattesu tada sukham // nra_4.51 //

janite visayam yam yam yena yenendriyena ca /
tada na sesaih sesani vyarthanyeva yatastada // nra_4.52 //

indriyairupalabdhasya visayasyakrtim manah /
upalabhya vyatitasya kalpayan manyate sukham // nra_4.53 //

ekamartham vijanati yadyapyekamihendriyam /
tadapyartham vina vyartham vyartho 'rtho 'pi ca tadvina // nra_4.54 //

pratitya matapitarau yathoktah putrasambhavah /

caksurupe pratityaivamukto vijñanasambhavah // nra_4.55 //

atitanagata vyartha visayah sardhamindriyaih /
tadudvayanatiriktatvad vyartha ye 'pi ca sampratah // nra_4.56 //

alatacakram grnhati yatha caksurviparyayat /
tathendriyani grnhanti visayan samprataniva // nra_4.57 //

indriyanindriyaerthasca pañcabhutamaya matah /
pratisvam bhutavaiyarthyaadesam vyarthatvamarthatah // nra_4.58 //

nirindhano 'gnirbhutanam vinirbhage prasajyate /
samparke laksanabhavah sesesvapyesa nirnayah // nra_4.59
//

evam dvidhapi bhutanam vyarthatvatsamgatirvrtha /
vyarthatvatsamgatescaivam rupam vyarthamato 'rthatah // nra_4.60 //

vijñanavedanasamjñasamskaranam ca sarvasah /
pratyekamatmavaiyarthyaadvaiyarthyam paramarthatah // nra_4.61 //

sukhabhimano dukkhasya pratikare yatharthatah /
tatha sukhabhimano 'pi sukhasya pratighatajah // nra_4.62 //

sukhe samyogatsnaivam naihsvabhavyatprahiyate /
dukkhe viyogatsna ca pasyatam muktirityatah // nra_4.63 //

kah pasyatiti ceccittam vyaharena kathyate /
na hi caittam vina cittam vyarthatvanna sahesyate // nra_4.64 //

vyarthamevam jaganmatva yathabhutyanniraspadah /
nirvati nirupadano nirupadanavanhivat // nra_4.65 //

bodhisattvo 'pi drstaivam sambodhau niyato matah /
kevalam tasya karunyada bodherbhavasamtatih // nra_4.66 //

bodhisattvasya sambharo mahayane tathagataih /
nirdistah sa tu sammudhaih pradvistascaiva nindyate //
nra_4.67 //

gunadosanabhijño va dosasamjñi gunesu va /
athavapi gunadvesi mahayanasya nindakah // nra_4.68 //

paropaghatino dosan paranugrahino gunan /
jñatvocyate gunadvesi mahayanasya nindakah // nra_4.69 //

yatsvarthanirapeksatvat pararthaikarasapriyam /
gunakaram mahayanam taddvisi tena dahyate // nra_4.70 //

sraddho 'pi durgrhitena dvisyat kruddho 'thavetarah /
sraddho 'pi dagdha ityuktah ka cinta dvesabandhure // nra_4.71 //

visenapi visam hanyadyathaivoktam cikitsakaih /
dukhkenapyahitam hanyadityukte kim virudhyate // nra_4.72 //

manahpurvamgama dharma manahsrestha iti sruteh /

hitam hitamanah kurvan dukkhenapyahitam katham // nra_4.73 //

dukkhamapyayatipathyam karyam kimu sukham hitam /
atmanasca paresam ca dharma esa sanatanah // nra_4.74 //

matrasukhparityagat pascacedvipulam sukham /
tyajenmatrasukham dhirah sampasyan vipulam sukham // nra_4.75 //

na mrsyate ca yadyetat katubhaisajyadayinah /
tatascikitsakadyasca hata naivam ca yujyate // nra_4.76 //

apathyamapi yaddrstam tatpathyam panditaih kvacit /
utsargascapavadasca sarvasastresu sasyate // nra_4.77 //

karunapurvakah sarve nisyanda jñananirmalah /
ukta yatra mahayane kastannindetsacetanah // nra_4.78 //

atyaudaryatigambhiryadvisannairakrtatmabhih /
nindyate 'dya mahayanam mohat svaparavairibhih // nra_4.79 //

danasilaksamaviryadhyana prajñakrpatmakam /
mahayanamatastasmin kasmaddurbhasitam vacah // nra_4.80 //

parartha danasilabhyam ksantya viryena catmanah /
dhyanam prajña ca moksaya mahayanarthasamgrahah // nra_4.81 //

para[tmahita]moksarthah samksepadbuddhasasanam /
te satparamitagarbhastamad bauddhamidam vacah // nra_4.82 //

punyañānamayo yatra buddhairbodhermahapathah /
desitastanmahayanamajñanadvai na drsyate // nra_4.83 //

khamivacintyagunatvadukto 'cintyaguno jinah /
mahayane yato buddhamahatmyam ksamyatamidam // nra_4.84 //

aryasaradvatasyapi silamatre 'pyagocarah /
yasmad tadbuddhamahatmyamacintyam kim na mrsyate // nra_4.85 //

anutpado mahayane paresam sunyata ksayah /
ksayanutpadayosrcaikyamarthatah ksamyatam yatah // nra_4.86 //

sunyata buddhamahatmyamevam yuktyanupasyatam /
mahayanetaroktani na sameyuh katham satam // nra_4.87 //

tathagatabhisamdhyaoktanyasukham jñatumityatah /
ekayanatriyanoktadatma raksya upeksaya // nra_4.88 //

upeksaya hi napunyam dvesatpapam kutah subham /
mahayane yato dveso natmakamaih krto 'rhati // nra_4.89 //

na bodhisattvapranidhirna caryaparinamana /
uktah sravakayane 'smadbodhisattvah kutastatah // nra_4.90 //

adhistanani noktani bodhisattvasya bodhaye /
buddhairanyatpramanam ca ko 'sminnarthe jinadhikah // nra_4.91 //

adhistanaryasatyarthabodhipaksopasamhitat /
margacchavakasamanyadbauddham kenadhikam phalam // nra_4.92 //

bodhicaryapratisthartha na sutre bhasitam vacah /
bhasitam ca mahayane grahyamasmadvicaksanaih // nra_4.93 //

yathaiva vaiyakarano matrkamapi pathayet /
buddho 'vadattatha dharmam vineyanam yathaksamam // nra_4.94 //

kesamcidavadaddharmam papebhyo vinivrttaye /
kesamcotpunyasiddhayartham kesamcidu dvayanisritam // nra_4.95
//

dvayanisritamekesam gambhiram bhirubhisanam /
sunyatakarunagarbhamekesam bodhisadhanam // nra_4.96 //

iti sadbhirmahayane kartavyah pratighaksayah /
prasadascadhikah karyah samyaksambodhisiddhaye // nra_4.97 //

mahayanaprasadena taduktacaranena ca /
prapyate 'nuttara bodhih sarvasaukhyani cantara // nra_4.98 //

danam silam ksama satyam grhasthasya visesatah /
dharma uktah krpagarbhah sa satmikriyatam drdham // nra_4.99 //

atha lokasya vaidharmyadrajyam dharmena duskaram /
tato dharmayasortham te pravrajyadhigamah ksamah // nra_4.100 //

ratnavalyam rajavrttopadeso nama caturthah paricchedah //

— Nagarjuna: Ratnavali (Academic edition — see source file header)